

ગુજરાત પ્રાંત અને
ઉત્તર વિભાગ

માર્ચ ઇલાકાના કેળવણી ખાતા તરફથી ઇનામ લાઇબ્રેરી માટે મંજૂર.

ગુજરાત પ્રાંત

અને

ઉત્તર વિભાગ.

O. T.

(નકશાઓ સાથે).

4 APR 1928

R. N. 25

11
1/12/28

રચી પ્રસિદ્ધ કર્તા,

ચીમનલાલ જીભાઈ પરીખ.

દીવર, સાધરકુલ.

સોજિત્રા (વડોદરા).

આવૃત્તિ રજી.

પ્રેત ૧૯૦૦

સને ૧૯૨૭.

(સર્વ હક્ક સ્વાધીન.)

કિં. ૦-૨-૦

૧૪૦૪૩

ગૂજરાત વિદ્યાપીઠ ગ્રંથાલય

[ગૂજરાતી કૉપીરાઈટ વિભાગ]

અનુક્રમાંક ૧૨૦૪૩ વર્ગિક

પુસ્તકનું નામ ગુજરાત પ્રાંત અને

ઉત્તર વિભાગ

વિષય

71.34 : ૮૪૪ : ૨ : ૨૩૬૧ નં :

જમીન અને પાણીના ભાગો અને આકાર.

જેના ઉપર આપણે રહીએ છીએ તેને પૃથ્વી કહે છે. તે ગોળ દડા જેવી છે, તેમાં ધરતી એટલે જમીન અને પાણી એ બે છે. તેમાં પોણા ભાગ પાણી પથરાયેલું છે. અને બાકી ભાગ જમીન છે.

જમીનના ભાગ.

ખંડ—જમીનના મોટા ભાગને ખંડ કહે છે. બધા મળીને એવા ખંડ પાંચ છે.

દેશ—ખંડના ભાગ કરેલા હોય છે તે દરેક ભાગને દેશ કહે છે.

ઇલાકો—દેશના ભાગને ઇલાકા અથવા પ્રાંત કહે છે.

પ્રાંત—ઇલાકાના ભાગને પ્રાંત કહે છે.

જિલ્લા—પ્રાંતના ભાગને જિલ્લા કહે છે.

તાલુકા—જિલ્લાના ભાગને તાલુકા કહે છે. ઘણાં ગામ મળીને તાલુકો થાય છે.

ડુંગર—જમીનની સપાટી ઉપર મોટા ટેકરા હોય તેને ડુંગર કહે છે.

પર્વત—ઘણા મોટા ડુંગરાને પર્વત કહે છે. પર્વતની નીચેના ભાગને તળેટી કહે છે અને ટોચના ભાગને શિખર કહે છે.

દ્વીપ અથવા બેટ—જે જમીનની ચારે બાજુએ પાણી હોય તેને દ્વીપ કે બેટ કહે છે.

મેદાન—સપાટ જમીનના ભાગને મેદાન કહે છે.

કિનારો—હરીઆને અડીને જે જમીન આગેલી હોય તેને અને નદીના વહેણને ખંન્ને બાબુ અડેલી જમીનના ભાગને કિનારો કહે છે.

ખંદર—સમુદ્રના કિનારે અથવા મોટી નદીના કિનારે જ્યાં વહાણ આવતાં હોય તેને ખંદર કહે છે.

દ્વીપકલ્પ—જે જમીનની ત્રણ બાબુ પાણી હોય તેને દ્વીપકલ્પ કહે છે.

ભૂશિર—જમીનની અણી લાંબી થઈ સમુદ્રમાં ગઈ હોય તેને ભૂશિર કહે છે.

સંયોગિ ભૂમિ—જમીનના બે મોટા ભાગને જોડનારા જમીનના નાના ભાગને સંયોગિ ભૂમિ કહે છે.

પાણીના ભાગ.

મહાસાગર—પાણીના મોટા ભાગને મહાસાગર કહે છે.

સમુદ્ર—મહાસાગરના નાના ભાગને સમુદ્ર કહે છે.

અખાત—સમુદ્રમાંથી પાણીનો ફાંટો જમીનમાં ગયો હોય તેને અખાત કહે છે.

સરોવર—ચારે બાબુએ જમીનથી વીંટાએલા પાણીના ભાગને સરોવર કહે છે. તેવા નાના ભાગને તળાવ કહે છે.

નદી—ડુંગર, પર્વત કે સરોવરમાંથી મીઠા પાણીનો પ્રવાહ નીકળી સમુદ્રને મળે છે તેને નદી કહે છે. જે જગ્યાએથી નદી નીકળે છે તેને મૂળ કહે છે. અને જે જગ્યાએ સમુદ્રને મળે છે તેને મુખ કહે છે.

ધોધ—ઘણે ઉંચેથી પડતા નદીના પાણીને ધોધ કહે છે.

સામુદ્રધુની—પાણીના બે મોટા ભાગને જોડનારા પાણીના નાના ભાગને સામુદ્રધુની કહે છે.

ગુજરાત પ્રાંત અને ઉત્તર વિભાગ.

આપણે ગુજરાતી કહેવાઈએ છીએ. અને આપણે જે દેશમાં રહીએ છીએ તે દેશ ગુજરાત કહેવાય છે. પ્રથમ આ દેશના વતનીઓ ગુર્જર જાતના હતા. તેમના નામ ઉપરથી આ દેશનું નામ ગુજરાત પડેલું છે. આપણે જે ભાષા બોલીએ છીએ તે ગુજરાતી ભાષા કહેવાય છે. ગુજરાત દેશમાં રહેનારા અને ગુજરાતી ભાષા બોલનારા સઘળા લોકો (હિંદુ, મુસલમાન, પારસી વગેરે બધા) ગુજરાતી કહેવાય છે. આ દેશની ચારે દિશાઓની સરહદથી તે તરફના લોકોની બોલી ગુજરાતી કરતાં જુદી પડે છે.

સીમા—આ પ્રાંતની ઉત્તર દિશાએ કચ્છનું રણ અને રજપુતાનાનો કેટલોક ભાગ (મારવાડ) છે. પૂર્વે માળવા પ્રાંત તથા ખાનદેશ છે; દક્ષિણે મહારાષ્ટ્ર અને અરબી સમુદ્ર છે. અને પશ્ચિમે અરબી સમુદ્ર અને કચ્છનું રણ આવેલું છે.

ગુજરાત પ્રાંતની ઉત્તર દક્ષિણ લંબાઈ ૩૨૦ માઇલની ગણાય છે, તથા પૂર્વ પશ્ચિમ પહોળાઈ સરેરાશ ૩૬૦ માઇલની લેખાય છે.

ભૂરચના-અને કુદરતી વિભાગ.

ગુજરાત પ્રાંતના પશ્ચિમ અને દક્ષિણે અરબી સમુદ્ર આવેલો છે. એ કાંઠો ખંભાત અને કચ્છ આગળ અંદર ગએલો હોવાથી ત્યાં અખાત થઈ વહાણ જઈ શકે છે. બીજો કિનારો સપાટ હોવાથી મોટાં જહોરો આવી શક્યાં નથી. કાઠિયાવાડનો દક્ષિણ કિનારો સાધારણ ખાંચાખુંચી વાળો છે. તેથી એ ભાગમાં સાધા-

ચણ બંદરો છે. આ ભાગમાં ખેતી સારી થાય છે. અને ઢોરનો ચારો પણ ખૂબ થાય છે. વચલો ગીરનાર પર્વતવાળો ભાગ ડુંગરાવાળો છે. અહીંની જમીનનો ઘણો ખરો ભાગ પથરીઆ છે ને વળી ઉંચાણ નીચાણવાળો ભાગ હોવાથી ખેતી સારી થતી નથી. આ પ્રાંતનો મધ્યભાગ સપાટ છે. અને તેના દક્ષિણ તરફના ઢોળાવને લીધે ઉત્તરના અને પૂર્વના ડુંગરી પ્રદેશની માટી ધોવાઈને દક્ષિણના ભાગમાં તણાઈ આવવાથી જમીન ઘણીજ ફળદ્રુપ બને છે. તેથી ઉત્તમ પ્રકારની ખેતી થાય છે. મહી નદીની ઉત્તરમાં આગળ જતાં રેતાળ ભોંય આવે છે.

ઉત્તર અને પૂર્વ તરફનો ઘણો ખરો ભાગ પહાડી પ્રદેશ છે અને આબુ, વિંધ્યાચળ અને સહ્યાદ્રિની ટેકરીઓ લંબાવાથી તે ડુંગરી મુલક છે. અને તેમાં જંગલો આવેલાં છે.

આ પ્રાંતના કુદરતી રીતે ત્રણ વિભાગ પડે છે. ૧ કચ્છ ૨ કાઠીઆવાડ દ્વીપકલ્પ અને (૩) શુદ્ધ ગુજરાત.

આ પ્રાંતના રાજકીય વિભાગ નીચે પ્રમાણે છે.

૧ ખાલસા મુલક (અંગ્રેજી રાજ્ય).

૨ દેશી રાજ્યો.

(૧) મુંબાઈ સરકારની દેખરેખ નીચેનાં દેશી રાજ્યો જે શુદ્ધ ગુજરાતમાંજ છે.

(૨) વડોદરાનું રાજ્ય (વાઈસરોય સાહેબની દેખરેખ નીચે છે).

(૩) કચ્છ, કાઠીઆવાડ, અને પાલનપુરનાં દેશી રાજ્યો જે વાઈસરોય સાહેબની દેખરેખ નીચે છે.

૩ પરદેશી રાજ્ય (પોર્ટુગીઝનું).

વસ્તી—ગુજરાત પ્રાંતમાં લગભગ ૯૬ લાખ માણસની વસ્તી છે. તેમાં હિંદુ, મુસલમાન, ખ્રિસ્તી અને પારસી વગેરે જાતો છે. મોટા ભાગ હિંદુઓનો છે. તેમના દરેકના પહેરવેશ જુદા જુદા છે. હિંદુઓ ધોતીયાં અને પાઘડી પહેરે છે. કાઠીઆવાડમાં ચોરણ પહેરે છે અને માથે ફેંટા બાંધે છે. મુસલમાનો સુરવાળ પહેરે છે, અને દાઢી રાખે છે. પારસી લોકો મૂળ ઇરાનમાંથી આવેલા છે. તેઓની એક જ નાત છે. તેઓ સુળવાળ પહેરે છે. અને ઉભા ઘાટની પાઘડીઓ પહેરે છે. તેમની સ્ત્રીઓ પણ સુરવાળ પહેરે છે. તેને લેંઘા કહે છે. જંગલમાં ભીલ, નાયકડા વગેરે જાતો વસે છે. તેઓ જંગલી સ્થિતિમાં છે.

ભાષાઓ—આ પ્રાંતમાં રહેનારા લોકોનો ઘણો ભાગ ગુજરાતી ભાષા બોલે છે. કાઠીઆવાડ તથા ઉત્તરમાં કેટલાક શબ્દોમાં સાધારણ ફેરફાર છે. બીજી ભાષા સંસ્કૃત છે. તે બ્રાહ્મણ તથા કેટલાક વિદ્વાનો શિખે છે. આ બધી ભાષાઓનું મૂળ છે. હિંદુ ધર્મનાં પુસ્તકો સંસ્કૃત ભાષામાં લખેલાં છે. સરકારી કામકાજમાં તથા લણવામાં ઇંગ્રેજી ભાષા પણ વપરાય છે. કચ્છમાં કચ્છી ભાષા વપરાય છે.

ધર્મો—વેશ્વવ, સ્વામીનારાયણ, શીવ, જૈન, મુસલમાની, ખ્રિસ્તી, જરથોસ્તી છે. તે સિવાય કબીરપંથી, પરણામી, આય-સમાજ વગેરે જુદા જુદા ફાંટાઓ પણ છે.

આબો હવા અને વરસાદ—એકંદરે ગુજરાતની હવા સમધારણ અને તંદુરસ્ત છે. ટાડ અને તાપ સરખા પ્રમા-

ભુમાં પડે છે. ઉત્તર તરફ કચ્છમાં વણુને લીધે તાપ વધારે માલમ પડે છે. કાઠીઆવાડમાં પણ મધ્યભાગમાં હવા વધારે ગરમ રહે છે. ત્યાં હરિયા કિનારો હોવાથી ઠંડો ખવન કુંકાય છે. ગુજરાતમાં વરસાદ જોઈએ તે પ્રમાણમાં પડે છે. ઉત્તર તરફના ભાગમાં અને કાઠીઆવાડમાં વરસાદ ઓડો પડે છે. સુરત જીલ્લામાં બીજા ભાગો કરતાં વરસાદ વધારે પડે છે, અને હવા ઠંડી રહે છે. મધ્યભાગમાં એટલે જોડા જીલ્લામાં, વડોદરા પ્રાંતમાં અને ભરૂચ જીલ્લામાં વરસાદ મધ્યમ પડે છે, અને હવા સાધારણ રહે છે. એકંદરે ગુજરાતમાં આખા વરસમાં થઈને લગભગ ૩૦ થી ૪૦ ઇંચ જેટલો અને કાઠી-આવાડમાં ૨૦ થી ૨૫ ઇંચ જેટલો વરસાદ થાય છે. કચ્છમાં ૨૦ ઇંચની અંદર વરસાદ પડે છે.

ઉદ્યોગ અને ધંધો—ઉદ્યોગમાં મોટો ભાગ ખેતીનો છે. આ પ્રાંતની જમીન ફળદ્રુપ હોવાને લીધે ખેતી સારી થાય છે. તે સિવાય કપાસ લોઢવાનાં જીનો તથા કાપડ હાથે વણવાની શાળો અને કાપડ વણવાની વરાળ ચંત્રથી ચાલતી મીલો ઘણી છે. તેમાં ઘણા લોકોને રોજી મળે છે. અમદાવાદ તથા સુર-તમાં રેશમી કાપડ વણવાનાં અને કિનખાખ તથા સોનેરી રૂપેરી કસબ કામનાં ઘણાં કારખાનાં છે. કેટલીક જગ્યાએ સુતરાઉ કાપડ રંગવાનું તથા છાપવાનું કામ કરે છે. તે સિવાય જુદી જુદી જાતનાં દળવાનાં વહેરવાનાં, છાપવાનાં, દીવાસળી, કાચ અને સાબુ બનાવવાનાં નાનાં નાનાં કારખાનાં છે.

કારીગરીમાં સોના રૂપાનું નકશી કામ, કસબનું ભરત કામ, અને અકીકનું કામ સાદું થાય છે.

વેપાર—રૂ, કાપડ, તેલીબીયાં, કરીયાણું, અનાજ વગેરેના વેપાર ઘણો ચાલે છે.

નિકાસ—કપાસ, સુતરાઉ કાપડ, અનાજ, તમાકુ, કરીયાણું, માખણ અને ચામડું છે.

નિકાસ એટલે આપણા દેશમાં જે વધારાનો માલ હોય અને તે બહાર દેશાવર જાય તેને નિકાસ કહે છે.

આયાત—સુતર, કાપડ, ખાંડ, ચા, રંગ, કાચનો સામાન, યંત્રો, સ્ટેશનરી સામાન વિગેરે છે.

ઘણો વેપાર રેલ્વે માર્ગે ચાલે છે. અને રેલ્વે નથી ત્યાં ગાડાં, ઉંટ, પોઠો વગેરેથી ચાલે છે. નર્મદા નદીમાં વહાણ ચાલે છે ત્યાં સુધી ત્યાં વહાણ મારફતે વેપાર ચાલે છે.

જનાવરો—ગાય, ભેંસ, બળદ, બકરાં, ઘેટાં, ઉંટ, ઘોડા, ગધેડાં, કુતરાં, વાંદરાં, વગેરે જનાવરો સામાન્ય રીતે બધા ભાગમાં માલમ પડે છે. કાઠીઆવાડના ઘોડા અને કઝી પ્રાંતના બળદ વખણાય છે. ઉંટ કચ્છમાં વધારે જોવામાં આવે છે. ત્યાં તેને ગાડીઓમાં જોડે છે.

શિયાળ સસલાં, હરણ, ડુક્કર, રોઝ, વાઘ, વરૂ, વગેરે જંગલી પશુ જંગલમાં હોય છે. ગીરના જંગલમાં સિંહ જણાય છે. આખા હિંદુસ્તાનમાં બીજી કોઈ જગ્યાએ સિંહ જોવામાં આવતો નથી.

બળદ, ઘોડા, ઉંટ વાહને જોડવાના ઉપયોગમાં તથા ઉંટ અને ગધેડાં ભાર લાદવાના ઉપયોગમાં આવે છે.

ઘેટાંનું ઊન ગરમ કપડાં બનાવવાના કામમાં આવે છે.

પર્વતો—

આબુ—(૫૬૦૦) પુટ* અરવલીનો કાંઠો છે. આ પર્વત ગુજરાતમાં ઉંચામાં ઉંચો પર્વત છે. તેના ઉપર અંબાજી માતાનું જાત્રાનું સ્થાન અને જૈન ધર્મનાં દહેરાં છે. જૈન દહેરાંને દેલવાડાનાં દહેરાં કહે છે. તે હવા ખાવાનું સ્થળ છે. ઉત્તર વિભાગના કમીશનર સાહેબ ત્યાં ઉનાળામાં હવા ખાવા જાય છે. વળી ત્યાં મોટી લશ્કરી છાવણી છે.

આરાસુર—ધશાન તરફ થઈ દક્ષિણ તરફ વળી વિંધ્યાચળની હારને મળે છે. તેમાંથી આરસના પથ્થર નીકળે છે.

પાવાગઢ—(૨૫૦૦) પંચમહાલ જીલ્લામાં આવેલો છે. તે વિંધ્યાચળને પૂર્વ તરફ જોડાય છે. તેમાંથી લોહું અને મેંગેનીઝ નીકળે છે.

રાજપીપળાના ડુંગરો—(૨૦૦૦) સાતપુડા પર્વતનો કાંઠો છે. તેમાં વાંસ અને સાગ પુષ્કળ થાય છે.

ગીરનાર—(૩૫૦૦) કાઠીઆવાડમાં આવેલો છે. તે હિંદુ અને જૈન લોકોનું જાત્રાનું સ્થળ છે.

ગીર—ગીરનારની દક્ષિણે આવેલો છે. તેમાં સિંહની વસ્તી છે.

શેત્રુંજે (૨૫૦૦)—તેને પાલીતાણાના ડુંગર કહે છે. એ પણ કાઠીઆવાડમાં પાલીતાણા પાસે આવેલો છે. તે જૈનોનું જાત્રાનું સ્થળ છે.

ખર્ડો—એ હાલારથી મધ્યભાગની હાર થાન સુધી લંબાય છે, તેમાંથી લોખંડ નીકળે છે અને તેમાં વાંસ પુષ્કળ થાય છે.

* કાંસમાં આંકડા આપ્યા છે તે તેટલા પુટની ઉંચાઈ સમજવી.

નદીઓ:—

આ પ્રાંતની ઈશાન અને પૂર્વ સરહદ ડુંગરોની હોરની બનેલી હોવાથી જમીનનો ઢાળ પશ્ચિમ દક્ષિણ તરફનો છે. અને તેથી લગભગ સઘળી નદીઓ દક્ષિણ તરફનો છે. અને તેથી લગભગ સઘળી નદીઓ દક્ષિણ અને પશ્ચિમ તરફ વહે છે. તેથી દક્ષિણ તરફની ખંભાતના અખાતના ઉત્તર અને પૂર્વ કાંઠાની જમીન ઘણી ફળદ્રુપ છે. ને તેમાં ઉત્તમ પ્રકારની ખેતી થાય છે.

ખનાસ—આખુ પર્વતમાંથી નીકળી, પાલણપુર એજન્સીમાં થઈ કચ્છના રણમાં વહે છે.

સરસ્વતી—આખુ પર્વતમાંથી નીકળી કચ્છના રણને મળે છે. તે પવિત્ર મનાય છે, એના ઉપર સિદ્ધપુર શહેર છે. ત્યાં માતૃશ્રાદ્ધ થાય છે. ખનાસ અને સરસ્વતી દરિયાને અથવા બીજી કોઈ નદીને મળતી નથી તેથી તે કુંવારીકા ગણાય છે.

સાબરમતી—(૨૦૦)+ અરવલ્લીના ડુંગરમાંથી નીકળી મહીકાંઠા અને અમદાવાદ જીલ્લામાં થઈ ખંભાતના અખાતને મળે છે. તેને કાંઠે અમદાવાદ શહેર છે.

મહી—(૩૦૦) માળવાના ડુંગરમાંથી નીકળી ખેડા જીલ્લાની પૂર્વે થઈ ખંભાતના અખાતને મળે છે. તેનો પટ બહુ પહોળો હોવાથી તેને મહીસાગર કહે છે. તેને કાંઠે ખંભાત છે.

નર્મદા—(૭૦૦) વિંધ્યાચળ પર્વતમાંથી નીકળી રાજપીપળા અને ભરૂચ જીલ્લામાં થઈ ખંભાતના અખાતને મળે છે. તેમાં મુખથી સો માઈલ સુધી વહાણો ફરી શકે છે ને વેપાર

+ આ આંકડા નદીની લંબાઈના માઈલમાં છે. તે ગોખાવવાના નથી પણ એક બીજાની સરખામણી કરવા માટે છે.

ચાલે છે. આ નદી પવિત્ર ગણાય છે. તેનું બીજું નામ **રેવા** છે. તેના કાંઠે ભરૂચ, શુક્લતીર્થ, આણોદ વગેરે સ્થળો છે. એમાં **સુરપાણુ** નામનો ઘાઘ છે.

તાપી (૪૫૦)—સાતપુડા પર્વતમાંથી નીકળી રાજપીપળા સંસ્થાનની દક્ષિણે થઈ, સુરત જીલ્લામાં થઈ અરબી સમુદ્રને મળે છે. આ નદીમાં પણ થોડા ભાગમાં વહાણો ફરી શકે છે. તેના ઉપર સુરત શહેર છે.

એ સિવાય વિશ્વામિત્રી, ઢાઢર, વાત્રક, પૂર્ણા, અંબીકા વગેરે ઘણી નાની નદીઓ છે.

ભાદર (૧૨૦)—કાઠીઆવાડમાં જસદણ પાસે ચોટીલાના ડુંગરમાંથી નીકળી અરબી સમુદ્રને મળે છે.

શેત્રુંજી (૧૦૦)—ગીર પર્વતમાંથી નીકળી પાલીતાણા પાસે થઈ ખંભાતના અખાતને મળે છે. તેના ઉપર પાલીતાણા છે.

અખાત—(૧) કચ્છનો અખાત—કચ્છ અને કાઠીઆવાડ વચ્ચે.

(૨) ખંભાતનો અખાત—કાઠીઆવાડની પૂર્વે અને ભરૂચ અને સુરત જીલ્લાની પશ્ચિમે છે. આ ખંને અરબી સમુદ્રના ફાંટા છે.

ખેટ—

ખેટ શંખોદાર—કાઠીઆવાડની પશ્ચિમે ઓખામંડળ મહાલને લગતો અરબી સમુદ્રમાં છે.

દીવ ખેટ—કાઠીઆવાડની દક્ષિણે છે.


સાદિ—થાણા જીલ્લાને લગતો અરબી સમુદ્રમાં છે.

ભૂશિરો—

જગત ભૂશિર—કાઠીઆવાડની પશ્ચિમે—એ આખા ગુજરાતનું પશ્ચિમ બિંદુ છે.

દીવ ભૂશિર—કાઠીઆવાડની દક્ષિણે.

(૨)



જાણીતા લોકિક જગાશયો—

૧ અડાબજની વાવ—અમદાવાદ જીલ્લામાં અડાબજ ગામે મોટી ઉત્તમ કાશીગરીવાળી પથ્થરની વાવ છે.

૨ લસુંદ્રાના ટાઢા તથા ઉના પાણીના કુંડ (જેડા જીલ્લામાં છે.)

૩ દુવાના ઉના પાણીના કુંડ (પંચમહાલ જીલ્લામાં છે.)

૪ ઉનાઇ (દેવકી ઉનાઇ) ના ઉના પાણીના કુંડ સુરત જીલ્લામાં આવેલા છે.

વનરૂપતિ—ગુજરાતના પૂર્વ ભાગમાં, પંચમહાલમાં, ને કાઠીઆવાડના ગીરના કુંગરોમાં તેમજ નર્મદા ને તાપી નદીની વચ્ચે પૂર્વ તરફના મુલકમાં જંગલો છે. તેમાં સાગ, સીસમ, ખેર, મહુડા, વાંસ તથા રાયણનાં ઝાડ થાય છે. પંચમહાલમાં મહુડા તથા સાગનાં ઝાડ ઘણાં છે. દક્ષિણ તરફ આંખા, લીમડા, મહુડા, આમલી ને વડ વગેરે થાય છે. સુરત જીલ્લામાં આંખા, ફણસ, ને ખજુરનાં ઝાડ થાય છે. ખજુરમાંથી તાંબી નીકળે છે. જંગલમાંથી લીલ લોકો શુંદર, લાખ, મધ ને મીણુ લાવે છે અને વેચે છે. વડોદરા રાજ્યના કાનમના પ્રદેશમાં ને ભરૂચ જીલ્લામાં તથા કાઠીઆવાડમાં ઝાડ સારાં ઉગતાં નથી.

ખેતીનો પાક—ગુજરાતમાં મુખ્ય ધંધો ખેતીનો હોઈ વસ્તીનો ઘણો ભાગ તે ઉપર ગુજરાત ચલાવે છે. આ પ્રાંત એટલો બધો ફળદ્રુપ છે કે તેને હિંદુસ્તાનનો આગ કહે છે. સામાન્ય રીતે બાજરી, ડાંગર, કોદા, બાવટો, જુવાર, ઘઉં, કઠોળ અને તલ ઘણેખરે ઠેકાણે થાય છે.

અમદાવાદ જીલ્લાનો પશ્ચિમ ભાગ ને અમદાવાદની

આસપાસના ભાગ ને દશકોસી કહે છે ને તેમાં ડાંગર સારી થાય છે. કાઠીઆવાડનો પૂર્વ ભાગ ભાલ કહેવાય છે. તેની જમીન કાળી છે ને તેમાં ઘઉં સારા થાય છે. ને પૂર્વ ભાગમાં સાબરમતી અને ખારી વચ્ચે ડાંગર ઉત્તમ જાતની થાય છે. તે ભાગમાં હાથમતીની નહેર વાટે પાણી ખેતીના ઉપયોગમાં લે છે.

ખેડા જિલ્લાના મધ્ય ભાગને ચરોતર કહે છે. તે ઘણા ફળદ્રુપ છે. ચારત્તર અથવા ચરોતર એટલે “ સુંદર પ્રદેશ ” તેમાં તમાકુ સારી થાય છે. તથા આદુ વરીઆળી ને જીરૂ થાય છે.

ભરૂચ જિલ્લો અને વડોદરા પ્રાંતનો દક્ષિણ ભાગ કાનમ કહેવાય છે; અહીંની જમીન કાળી છે ને તેમાં કપાસ ઘણા થાય છે. ને જુવાર પાકે છે.

સુરત જિલ્લાની જમીન પણ ફળદ્રુપ છે. જુવાર, શેરડી, ઘઉં, કેળાં, કેરી અને ફળુસ થાય છે. ને પૂર્વ ને દક્ષિણ ભાગમાં ડાંગર સારી પાકે છે.

પંચમહાલ જિલ્લામાં મકાઈ ને ચણા ઘણા થાય છે.

પાલણપુરના ભાગમાં—રૂ ને ડાંગેર થાય છે. ને ચંપાનું તથા કેવડાનું અત્તર થાય છે.

થાણા જિલ્લામાં—વસઈમાં કેળાં, પાન ને શેરડી થાય છે. ડાંગેર ઘણી પાકે છે ને કાંઠાપર નાળીએરી થાય છે.

કડી પ્રાંતમાં—સિદ્ધપુર, વિસનગર, ને મહેસાણા મહાલમાં અપ્રીણ ને સરસવ ને અળસી પાકે છે.

ધોળકા—(અમદાવાદ જિલ્લામાં) એમાં દાઢમ ને સુંઠ થાય છે.

અનીજ:—

પથ્થરની ખાણો—કાઠીઆવાડમાં પોરબંદર, ધાંગદ્રા ને ગાયકવાડના સંજેડા મહાલમાં સોનગીર તથા ઈડર સંસ્થાનના અમનગરમાં પથ્થરની ખાણો છે.

અખરખ—મહીકાંઠા એજન્સિ ને રેવાકાંઠા એજન્સિમાંથી નીકળે છે.

આરસપહાણ—આરાસુર પર્વતમાં તથા વડોદરા પ્રાંતમાં સંજેડા મહાલના મોતીપરા આગળ આરસની ખાણો છે.

અકીક—રાજપીપળાના ડુંગરમાંથી તથા મહીકાંઠામાં માણુમ નદીને કાંઠેથી, રેવાકાંઠા એજન્સિના ઝગડીઆ તાલુકામાંથી, પાવાગઢમાંથી જડે છે.

લોહુ, મેંગેનીસ—પંચ મહાલના ડુંગરોમાંથી પાવાગઢ વગેરે તથા કાઠીઆવાડના બર્ડા પર્વતમાંથી નીકળે છે.

મીઠું—વીરમગામ પાસે ખારાઘોડા આગળ મીઠું પકવે છે તે ગાંગડા હોય છે ને તેને વરાગડુ મીઠું કહે છે. તથા વલસાડ પાસે તથા કાઠીઆવાડમાં દરિયા કિનારે મીઠું પાકે છે. તેને ઘસીઉ મીઠું કહે છે તે ભુકા જેવું હોય છે.

સુરોખાર—રાધનપુર સંસ્થાનમાંથી નીકળે છે.

મોતી—નવાનગર પાસેના કચ્છના અખાતમાંથી નીકળે છે.

બંદરો ને હવા ખાવાનાં ઠેકાણાં.

માંડવી—કચ્છમાં.

નવાનગર કચ્છના અખાતને દક્ષિણ કાંઠે છે.

દ્વારકાં, પોરબંદર, નવીબંદર, માંગરોળ, વેરાવળ, દીવ, જહંસાબાદ એ કાઠીઆવાડ ને પશ્ચિમ ને દક્ષિણ કાંઠે

અરબી સમુદ્ર ઉપર છે. એ બંદરોમા વહાણો આવે છે ને મુંબઈથી નાની આગબોટો આ બંદરોએ થઈને કચ્છના સાંડવી ને કરાંચી બંદરે જાય છે. ઘોઘા ને ભાવનગર બંભાતના અખાતની પશ્ચિમે છે.

બંભાત, ભરૂચ, સુરત, દમણ બંભાતના અખાતના પૂર્વ કાંઠાપર છે.

હવા ખાવાનાં ઠેકાણાં—

આબુ—ગુજરાતની ઉત્તરે.

દુમસ, હજીરા—સુરત પાસે અરબી સમુદ્રને કિનારે.

તીથલ—સુરત જીલ્લામાં વલસાડ પાસે.

ઘોઘા—કાઠીઆવાડની પૂર્વે બંભાતના અખાતને કાંઠે.

જનવરો—


ઉત્તર વિભાગ અને ગુજરાતના રાજકિય વિભાગો.

ગુજરાત—એના બે ભાગ પાડેલા છે. ૧ ખાલસા મુલક (૨) દેશી રાજ્યો.

બે મુલક સંપૂર્ણ રીતે ઇંગ્રેજ સરકારના તાબામાં છે તેને ખાલસા મુલક કહે છે.

ખાલસા મુલકના છ જીલ્લા છે. (૧) અમદાવાદ જીલ્લો, (૨) ખેડા જીલ્લો, (૩) પંચમહાલ જીલ્લો, (૪) ભરૂચ જીલ્લો, (૫) સુરત જીલ્લો, (૬) થાણા જીલ્લો.

ઉત્તર વિભાગમાં ગુજરાત અને કાઠીઆવાડ આવેલાં છે. થાણા જીલ્લો મહારાષ્ટ્રના કોંકણમાં ગણાય છે; કેમકે ત્યાંથી દક્ષિણ કે દખણ શરૂ થાય છે. ને ત્યાંના લોકોની જાત; ખાલી, તથા રીત રીવાજ ગુજરાતથી જુદા પડે છે. પરંતુ રાજ્ય



વ્યવસ્થાને અર્થે થાણા જીલ્લાને ગુજરાત સાથે મેળવી તે બધાનું (ગુજરાત, કાઠીઆવાડ ને થાણા જીલ્લો) નામ ઉત્તર વિભાગ પાડવામાં આવ્યું છે. ઉત્તર વિભાગના મુખ્ય અધિકારીને કમીશનર કહે છે. એમના હાથ નીચે દરેક જીલ્લાના ઉપરી કલેક્ટર કહેવાય છે. તાલુકાનો ઉપરી મામલતદારને પેટા મહાલનો ઉપરી મહાલકરી કહેવાય છે.

એજન્સીઓના ઉપરીને પોલિટિકલ એજન્ટ કહે છે. તે દેશી રાજ્યો ઉપર દેખરેખ રાખે છે. તથા સરકારની ખંડણી વસુલ કરે છે. પાછળ જણાવેલાં દરેક દેશી રાજ્ય અંગ્રેજ સરકારને અથવા ગાયકવાડ સરકારને ખંડણી આપે છે. ગાયકવાડ સરકારની ખંડણી પોલિટિકલ એજન્ટો વસુલ કરી મોકલી દે છે.

અમદાવાદ જીલ્લો—

નદીઓ—સાબરમતી, ખારી, મેશ્વો, વાત્રક, માજમ ભોગાવો ભાદર, અને હાથમતી.

સરોવર—નળ સરોવર આ ખારા પાણીનું સરોવર છે.

તાલુકા—(૧) ઉત્તર દસ્ક્રોઇ (૨) દક્ષિણ દસ્ક્રોઇ (૩) વીરમગામ (૪) પ્રાંતિજ (૫) ઘોળકા (૬) ધંધુકા પેટામહાલ (૧) સાણુંદ, (૨) મોડાસા અને (૩) ઘોઘા.

*મુખ્ય શહેર—અમદાવાદ સાબરમતિને કાંઠે આવેલું મુખ્ય શહેર છે,

ટીપ—બણવા લાયક શહેરોની હકીકત જુદી આપવામાં આવી છે તેથી અહીં વિશેષ લખી નથી.

તાલુકાના ઉપરી અમલદારને મામલતદાર કહે છે.

આ જીલ્લામાં ટાઢ અને તાપ બંન્ને સખત પડે છે. મુખ્ય પાક ડાંગર અને ઘઉં છે.

ખેડા જિલ્લો—

નદીઓ—મહી, સાબરમતી, શેઠી, વાત્રક, મેશ્વો મહોર, ખારી.

તાલુકા—૧ કપડવણ, (૨) ઠાસરા, (૩) આણંદ (૪) નડીઆદ (૫) મહેમદાવાદ (૬) માતર (૭) બોરસદ દરેક તાલુકામાં એજ નામનું મુખ્ય ગામ છે.

મુખ્ય શહેર—ખેડા વાત્રક નદીને કાંઠે મહેમદાવાદ તાલુકામાં જીલ્લાનું મુખ્ય શહેર છે. તે કિલ્લે બંધી છે અને ત્યાં જવા મહેમદાવાદથી પાકી સડક છે. તેમાં કલેક્ટર રહે છે.

કપડવણ તાલુકામાં લસુંદ્રા ગામે ટાઢા ઉના પાણીના કુંડ છે. ડાકોરમાં રણછોડજીનું મોટું મંદિર છે. નડીઆદ તાલુકામાં વડતાલમાં સ્વામિનારાયણ ધર્મના આચાર્યની ગાદીનું સ્થળ તથા મોટું મંદિર છે. ત્યાં ચૈત્ર સુદી નવમી અને કાર્તિકી પુનમે મેળો (સમૈયો) ભરાય છે.

આ તાલુકાનો મુખ્ય પાક ઘઉં, ડાંગર, કપાસ, અને તમાકુ છે. વરીઆળી ને જીરૂ ચરોતમાં સાફ થાય છે.

(૩) પંચમહાલ જિલ્લો—

પહાડ—પાવાગઢ (૨૫૦૦૦ ફુટ ઉંચો છે.)

નદી—મહી

તાલુકા—(૧) ગોધરા (૨) કાલોલ (૩) દાહોદ.

પેટામહાલ—(૧) હાલોલ (૨) અલોલ.

દરેક તાલુકામાં એજ નામનું મુખ્ય ગામ છે.

મુખ્ય શહેર—ગોધરા અહીંથી સાગનું ઇમારતી લાકડું પરદેશ જાય છે તેને ગોધરીઆ સાગ કહે છે.

ખનીજ—હાલોલ તાલુકાની ટેકરીઓમાંથી લોહું અને મેંગેનીઝ નીકળે છે. દુવા ગામમાં ઉના પાણીના કુંડ છે. મુખ્ય પાક મકાઈ છે. જંગલની પેદાશ સાગ, વાંસ, સીસમ, અને મહુડા છે.

૪ ભરૂચ જિલ્લો—

નદીઓ—મહી, નર્મદા, ઢાઢર, કીમ.

તાલુકા—જંબુસર (૨) આમોદ (૩) વાગરા (૪) ભરૂચ (૫) અંકલેશ્વર.

મહાલ—૧ હાંસોટ.

દરેક તાલુકામાં એજ નામનું મુખ્ય ગામ છે.

મુખ્ય શહેર—ભરૂચ નર્મદા નદીને કાંઠે આવેલું છે. આ જિલ્લામાં લુહારા, અને દેવગજન આગળ બે દીવા દાંડીઓ છે. આ જિલ્લામાં મુખ્ય પાક, કપાસ, તમાકુ, ઘઉં અને જુવાર છે.

સુરત જિલ્લો—

પર્વતો—મોતા અને પારનેરા (૬૦૦).

નદીઓ—કીમ, તાપી, મીઠોળા, અંબિકા, ઔરંગા, હમણુ-ગંગા, પાર, કોલક.

તાલુકા—(૧) ઓરપાડ (૨) ચોયાંશી (૩) જલાલપુર (૪) વલસાડ (૫) પારડી (૬) માંડવી (૭) બારડોલી (૮) ચીખલી મહાલ-વાલોડ.

દરેક તાલુકામાં એજ નામનું મુખ્ય ગામ છે.

મુખ્ય શહેર—સુરત તાપી નદીને કાંઠે આવેલું છે. બહુ-ધાનમાં સિંહસ્થ વર્ષમાં જત્રા ભરાય છે.

તીથલ અને હજીરા હવાખાવાનાં સ્થળ છે. ઉદવાડા પાર-સીઓનું જત્રાનું સ્થળ છે.

મુખ્ય પાક કપાસ, ડાંગર, જીવાર, અને શેરડી છે.

થાણા જિલ્લો—

પર્વત—સહ્યાદ્રિ.

તાલુકા—૧ ડાહાણું ૨ માહીમ ૩ વસઇ ૪ સાષ્ટી ૫ ભીંવડી ૬ વાડે ૭ શાહપુર ૮ મુરવાડ અને ૯ કલ્યાણ.

મુખ્ય શહેર—થાણા એ જીલ્લાનું મુખ્ય શહેર છે. બોરવલી પાસે કેનેરીની ગુફાઓ જોવા લાયક છે.

મુખ્ય પાક ડાંગર છે. કિનારા તરફ શેરડી, નાળીએર, કેળાં, પાન અને આદુ વગેરે થાય છે.



ઉત્તર વિભાગ અને ગુજરાતનાં દેશી રાજ્યો.

એજન્સીઓ—

૧ પાલણપુર એજન્સી.

પર્વત—શિરોહીના ડુંગર.

નદીઓ—ખનાસ, સરસ્વતી.

મુખ્ય સંસ્થાનો—પાલનપુર અને રાધનપુર છે. આ મુસલમાની સંસ્થાનો છે. તે સિવાય વાવ, થરાદ વગેરે ૧૧ સંસ્થાન છે.

મુખ્ય શહેર—

પાલણપુર—તેમાં પોલીટીકલ એજન્ટ રહે છે. ત્યાંના રાજા મુસલમાન છે તે દીવાન કહેવાય છે.

મુખ્ય પાક કપાસ, શેરડી, ઘઉં, ડાંગર અને જુવાર છે.

૨ મહીકાંઠા એજન્સી.

મહી નદી પાસે આવેલાં દેશી રાજ્યોને મહીકાંઠા એજન્સી કહે છે.

પર્વત—આબુ.

નદીઓ—સરસ્વતી, સાબરમતી, હાથમતી, વાત્રક, ખારી, મેશ્વો.

મુખ્ય સંસ્થાન—ઝૂડર અને હાંતા છે, તે સિવાય, માણસા, પેથાપુર, વડાવલી, ભાલુસણા, માલપુર, આમલીઆરા, વાસણા વગેરે નાનાં ૬૧ સંસ્થાન છે.

મુખ્ય શહેર—ઇડર મજબુત કોટવાળું શહેર છે. તે પહાડ ઉપર આવેલું છે, તે ઇડરગઢ કહેવાય છે.

સાદરા—મહીકાંઠા એજન્સિનું સદર સ્ટેશન છે. અહીં લશ્કરી છાવણી છે. અને તાલુકદારોના કુંવરોને માટે ભણવાની સ્કોટ કોલેજ છે.

પેથાપુર—સાબરમતીને કાંઠે આવેલું છે. અહીંની બાંધણી અને હથીઆરો વખણાય છે.

ખેડબ્રહ્મા—બ્રહ્માની મૂર્તિ છે અને તે જત્રાનું સ્થળ છે.

શામળાજી—જત્રાનું સ્થળ છે. કાર્તિક સુદી ૧૫ મોટે મેળો ભરાય છે.

દાંતા—અંબામાતાનાં દહેરાં તથા આરાસુર પર્વતને માટે પ્રખ્યાત છે.

ખનીજ—પથ્થર, આરસપહાણ, અગરખ, ખડી.

૩ રેવાકાંઠા એજન્સી.

રેવા (નર્મદા) નદી પાસે આવેલાં દેશી રાજ્યોના સમુહને રેવાકાંઠા એજન્સિ કહે છે. આ એજન્સિનો ઘણો ભાગ ડુંગરાળ પ્રદેશ છે. દક્ષિણમાં રાજપીપળાના ડુંગરો અને મધ્યમાં વિંધ્યાચળના કાંટા આવેલા છે.

પર્વત—રાજપીપળાના ડુંગરો (સાતપુડા), વિંધ્યાચળના કાંટા.

નદીઓ—મહી, નર્મદા, ચોરસંગ, પાનમ.

ધોધ—સુરપાણનો ધોધ.

મુખ્ય સંસ્થાનો—રાજપીપળા (નાંદોદનું રાજ્ય), છોટા-ઉદેપુર, દેવગઢબારીઆ, લુણાવાડા, વાડાસિનોર અને સુંથરામપુર છે. આ સિવાય નાનાં રાજ્યોના બે જથ્થા કરેલ છે.

(૧) સંખેડામેવાસ અને (૨) પાંડુમેવાસ.

મુખ્ય શહેરો—નાંદોદ, છોટાઉદેપુર, દેવગઢબારીઆ, વીરપુર, વાડાસિનોર વગેરે છે.

ખનીજ—અખરખ, લોહ, મેંગેનીઝ અને અકીકના પથ્થર.

પંચમહાલ—એજન્સિ કહાડી નાંખી તેને રેવાકાંઠા એજન્સિ સાથે જોડી દીધી છે. તેનું મુખ્ય શહેર નારકોટ છે.

૪ સુરત એજન્સી.

નદીઓ—કાવેરી, અંબીકા, દમણગંગા.

હવાખાવાનું સ્થળ—ડુમસ.

મુખ્ય સંસ્થાન—ધરમપુર, વાંસદા, સચીન અને ડાંગ છે.

આ એજન્સિ સુરત જીલ્લાના કલેક્ટરના તાબામાં છે.

જવાર સંસ્થાન—આ સંસ્થાન થાણા જીલ્લામાં આવેલું છે ને તે થાણા જીલ્લાના કલેક્ટરના તાબામાં છે. ત્યાંનો રાજા ભીલ જાતનો છે.

ગવરનર જનરલના તાબાનાં દેશી રાજ્યો—

વડોદરાનું રાજ્ય—ગુજરાતમાં આ મોટામાં મોટું દેશી રાજ્ય છે. હિંદુસ્તાનમાં પણ જે મોટાં મોટાં દેશી રાજ્યો છે. તેમાંનું આ એક છે. તે હિંદુસ્તાનના વાઈસરાયના તાબામાં છે. તેમના તરફથી વડોદરામાં રેસીડેન્ટ રહે છે. આ રાજ્ય એક જથ્થે નથી પણ ખાલસા મુલક સાથે સેળસેળ થયેલું છે.

રાજ્ય વહીવટ—રાજ્ય વહીવટ અંગ્રેજી રાજ્યની માફક થાય છે. રાજ્યના કાયદા ઘડવા માટે ધારાસભા સ્થાપી છે. ગામના વહીવટ માટે લોકલબોર્ડો સ્થાપી છે. શહેરોમાં મ્યુનિસિપાલિટી છે.

વડોદરા રાજ્ય સુધારામાં ઘણુંજ આગળ પડતું છે. આ રાજ્યમાં પ્રાથમિક કેળવણી મફત અને ફરજિયાત આપવામાં આવે છે, મોટાં શહેરોમાં હાઈસ્કૂલો અને વડોદરામાં કોલેજ સ્થાપવામાં આવી છે, ગામો ગામ પુસ્તકાલયો કાઢવામાં આવ્યાં છે.

આ રાજ્યના ચાર ભાગ પાડી તે દરેકને પ્રાંત નામ આપવામાં આવ્યું છે. ૧ કડી પ્રાંત, ૨ વડોદરા પ્રાંત, ૩ નવસારી પ્રાંત, ૪ અમરેલી પ્રાંત.

(૧) **કડી પ્રાંત**—આ પ્રાંત અમદાવાદ જીલ્લાની ઉત્તરે આવેલો છે. આ પ્રાંતની હવા સુકી અને સારી છે. મુખ્ય પાક જુવાર, બાજરી અને ઘઉં છે. એમાં પાટણ, સિદ્ધપુર, વડનગર, વિશનગર, કડી, મહેસાણા એ મોટાં ગામ છે.

(૨) **વડોદરા પ્રાંત**—આ પ્રાંત મહી અને નર્મદા નદી વચ્ચે આવેલો છે. તેમાં મુખ્ય શહેર વડોદરા છે તે ગાયકવાડ સરકારની રાજધાની છે. મુખ્ય પાક કપાસ, તમાકુ, અને બધી જાતનાં અનાજ થાય છે. તેમાં પેટલાદ, ડભોઈ, પાદરા, શિનોર એ મોટાં ગામ છે. ચાણોદ જાત્રાનું સ્થળ છે.

(૩) **નવસારી પ્રાંત**—સુરત જીલ્લાની ઉત્તર અને પૂર્વનો ભાગ આ જીલ્લા સાથે સેળસેળ થયેલો છે. અહીં મુખ્ય પાક શેરડી, ડાંગર, કપાસ અને ફળો છે. તેમાં મુખ્ય ગામ નવસારી, ગણદેવી અને સોનગઢ છે.

(૪) અમરેલી પ્રાંત—આ પ્રાંત કાઠીઆવાડમાં આવેલો છે. ત્યાંનો મુખ્ય પાક ઘઉં, જુવાર, શેરડી અને કપાસ છે. મુખ્ય ગામ અમરેલી અને દ્વારકાં છે. દ્વારકાં જત્રાનું ધામ છે. તેમાં શારદાપીઠના શંકરાચાર્યની ગાદી છે.

પશ્ચિમ હિંદનાં રાજ્યો—

કાઠીઆવાડ એજન્સી—આ એજન્સી કાઠીઆવાડ દ્વીપકલ્પમાં આવેલી છે. આ દ્વીપકલ્પમાં એજન્સી ઉપરાંત થોડો વડોદરા રાજ્યનો મુલક, કેટલોક અમદાવાદ જીલ્લાનો ભાગ-ખાલસા મુલક અને પોર્ટુગીઝનો દીવ બેટ આવેલો છે. તેનો મધ્યભાગ ઉંચો ડુંગરાળ પ્રદેશ છે. દરિયા કિનારો રેતાળ છે. દરિયા કિનારો પાસે હોવાથી ત્યાંની નદીઓ ઘણી નાની છે.

પર્વતો—ગીરનાર, શેત્રુંજે, ગીર.

નદીઓ—ભાદર અને શેત્રુંજી મુખ્ય છે. બીજી નાની નદીઓ છે.

બેટો—દીવબેટ, બેટ શંખખોદ્ધાર.

આ પ્રાંતના ચાર ભાગ કરેલા છે. દરેક ભાગમાં એક પોલીટીકલ એજન્ટ રહે છે. અને તે બધાનો ઉપરી એજન્ટ ટુ ધી ગવર્નર જનરલ રાજકોટમાં રહે છે. આ ચાર ભાગનાં નામ (૧) હાલાર પ્રાંત (૨) અલાવાડ (૩) ગોહીલવાડ (૪) અને સોરઠ પ્રાંત.

૧ હાલાર પ્રાંત—તેમાં મુખ્ય રાજ્યો નવાનગર (જામનગર), મોરબી, ગોંડળ, વાંકાનેર, દ્રાણ અને રાજકોટ છે. પહેલાં ત્રણ પહેલા વર્ગનાં અને બીજાં ત્રણ બીજા વર્ગનાં છે.

ઝાલાવાડ—તેમાં મુખ્ય રાજ્યો ધાંગઘા (પહેલા વર્ગનું), અને વઢવાણ તથા લીમડી (બીજા વર્ગનાં) છે.

૩ ગોહીલવાડ—તેમાં મુખ્ય રાજ્યો ભાવનગર પહેલા વર્ગનું અને પાલીતાણા બીજા વર્ગનું છે.

૪ સોરઠ પ્રાંત—તેમાં મુખ્ય રાજ્યો જુનાગઢ પોરબંદર અને જાફરાબાદ પહેલા વર્ગનાં છે. જાફરાબાદ મુસલમાની રાજ્ય છે અને તે જંજીરા સંસ્થાનના નવાબને તાબે છે.

કચ્છ પ્રાંત—કાઠીઆવાડની ઉત્તરે કચ્છનો અખાત મુકીને કચ્છ પ્રાંત આવેલો છે. તેમાં કેટલોક ભાગ રણનો છે. આ દેશની જમીન પથ્થરીઆ અને ડુંગરાળ છે. દક્ષિણ તરફનો ભાગ રસાળ છે, તેમાં ઘઉં, કપાસ, અને બીજું અનાજ થાય છે. આ દેશના ઘોડા વખણાય છે.


મુખ્ય શહેર—ભુજ અને માંડવી છે. ભુજ રાજધાનીનું શહેર છે. તેમાં ત્યાંના રાજા રહે છે તેમને મહારાવ કહે છે. ઇંગ્રેજ સરકાર તરફથી અહીં પોલિટિકલ એજન્ટ રહે છે ને તે રાજકોટના એજન્ટ દ્વારા ધી ગવરનરના તાબામાં છે. અહીં ચાંદીનું નકશીકામ સાફ થાય છે. માંડવી બંદર છે. તેમાં દીવાદાંડી છે.

ખંભાતનું સંસ્થાન.

નદીઓ—મહી, સાબરમતી.

આ મુસલમાની રાજ્ય છે. તેનું મુખ્ય શહેર ખંભાત છે. તે દરિઆ કિનારે રાજધાનીનું શહેર છે. તેમાં ત્યાંના રાજકર્તા નવાબસાહેબ રહે છે. ખેડા જીલ્લાના કલેક્ટર સાહેબ આ જીલ્લાના પોલિટિકલ એજન્ટ કહેવાય છે. અહીં અકીકના ઘાટ સારા ઘડાય છે.

(૫)



જાણવા જેવાં સ્થળો.

અમદાવાદ—(૨૭૪૦૦) ગુજરાત મધ્યે અમદાવાદ ઘણું પ્રખ્યાત શહેર છે. તે ઇ. સ. ૧૪૧૨ માં ગુજરાતના સુલતાન અહમદશાહે વસાવ્યું હતું. અને તેના નામ ઉપરથી આ શહેરનું નામ અહમદાબાદ પડ્યું છે. આ શહેર મુંબાઈથી બીજે નંબરે ગણાય છે. તે અસલના વખતથી રાજધાનીનું શહેર છે અને હાલ પણ ઉત્તર વિભાગના કમીશનર સાહેબ ત્યાં રહે છે, તેથી તેને રાજનગર પણ કહે છે. તેમાં જુમ્મામસીદ, ભદ્રનો કિલ્લો, ગાયકવાડની હવેલી, શાહીબાગ, હડીસંગની વાડી, દાદાહરીની વાવ, કાંકરીયું તળાવ, શાહાઆલમનો રોજો, સર્ખેજનો રોજો, વગેરે જેવા લાયક છે. શહેરમાં હિંદુઓનાં દહેરાં ઘણાં છે, પણ તેમાં સ્વામીનારાયણનું મંદિર ઘણું વિશાળ અને વખાણવા જેગ છે. ત્યાંનું રેશમી, સુતરાઉ ને કસળી (કિનખાખ) કાપડ ઘણું વખાણાય છે. આ શહેરમાં સુતર કાંતવાની તથા સુતરાઉ કાપડની ઘણી મીલો છે, ને તેમાં ઘણા લોકોને રોજી મળે છે. અહીં આઠ હાઈસ્કૂલો તથા એક મહાવિદ્યાલય (કોલેજ) છે.

વીરમગામ—સુજની (રજાઈઓ) ને પંખા વખાણાય છે. ત્યાં કાપડની મીલ છે ને મુનસર તળાવ છે તે ઘણું જીનું છે. મલાવ તળાવ સાફ છે. આ શહેર પુરાતન મહાભારતના વખતનું જણાય છે.

ધોળકા—દાડમ, જમરૂખ અને સુંઠ વખાણાય છે.

ખારાઘોડા—અહીં સરકાર તરફથી વરાગડુ મીઠું પકવવામાં આવે છે.

અડાલજ—અહીં પથ્થરની સુંદર કારીગરીવાળી મોટી વાવ છે.

નડીઆદ—ખેડા જિલ્લામાં મોટામાં મોટું ગામ છે. એ ચરોતરનો મધ્ય ભાગ ગણાય છે. ત્યાં વેપાર ઘણો ચાલે છે ને ખેતીની પેદાશ પણ સારી થાય છે.

કપડવણજ—કાચ ને સાબુ બનાવવાનાં કારખાનાં છે.

લસુંદ્રા—કપડવણજ તાલુકામાં છે. એની પાસે ટાઢા તથા ઉના પાણીના કુંડ છે.

ડુવા—ગોધરા તાલુકાનું ગામ છે. ત્યાં ઉના પાણીના કુંડ છે.

દાહોદ—એ પંચમહાલ જિલ્લામાં ગુજરાત અને માળવાની સરહદ ઉપર છે. ને ગુજરાતનું પૂર્વનાકુ ગણાય છે. એમાં દીલ્હીનો બાદશાહ ઔરંગઝેબ જન્મ્યો હતો.

ભરૂચ—આ શહેર ઘણું પુરાતન બ્રહ્મકૃષિના વંશતનું નર્મદા નદીના કાંઠા ઉપર છે. એમાં કાપડની મીલો છે. બંદર હોવાથી વહાણમાં માલ આવે છે. ત્યાં બળી રાજની ચોરી ને બ્રહ્મ કૃષિનું દહેરૂ જોવા લાયક છે.

શુકલતીર્થ—નર્મદા નદીને કિનારે જાત્રાનું સ્થળ છે. ત્યાં દર કાર્તિકી પુનમે મેળો ભરાય છે. તેની પાસે કળીરવડ નામનો મોટો વડ છે.

સુરત (૧૧૮૦૦)—સુરત જિલ્લાનું મુખ્ય શહેર છે. તાપી નદીના ડાબા કિનારા ઉપર આ શહેર આવેલું છે. ત્યાં થોડા વરસપર ઘણો વેપાર ચાલતો હતો. અહીં અંગ્રેજોએ પહેલી કેઠી નાખી હતી અને પછી ત્યાંથી મુંબઈ લઈ ગયા.

ઉનાઈ—ઉના પાણીના કુંડ છે.

વલસાડ—સાગ અને ગોળ વખણાય છે.

બોરવલી—થાણા જિલ્લામાં છે એની પાસે કેનેરીની શુક્રાઓ જોવા લાયક છે.

સાદરા—મહીકાંઠા એજન્સીનું સદર સ્ટેશન છે. અહીં અંગ્રેજી લશ્કરી છાવણી છે. તાલુકદારોના કુંવરોને માટે “સ્કૉટ કૉલેજ” નામની પાઠશાળા છે.

પેથાપુર—ખાંધણી (સ્ત્રીઓને પહેરવાનું કપડું), તથા પથ્થરના વાડકા, ખલ તથા છરી, ચપ્પુ, તાળાં વગેરે સારાં થાય છે.

ખેડબ્રહ્મા—ઈડર સંસ્થાનમાં જત્રાનું સ્થળ છે, તેમાં બ્રહ્માની મૂર્તિ છે.

ખંભાત—સુતરાઉ કાપડ, શેત્રંજીઓ, ને અફીક કામ બોરીઆં, એરીંગ, ચુનીઓ વગેરે સારૂ થાય છે. આ શહેર ઘણું પુરાતન છે. ને પહેલાં ભવ્ય હતું. એનું મૂળ નામ સ્તાંભાવતી છે. હાલ ત્યાં નવાળ રાજ્ય કરે છે.

વડોદરા—ગાયકવાડ સરકારની રાજધાની છે. તેમાં સુતરાઉ કાપડ, પાઘડીઓ, સાડીઓ વગેરે થાય છે.

પાટણ—વડોદરા રાજ્યના કડી પ્રાંતમાં છે એ અસલ ગુજરાતની રાજધાની હતું. (અણહીલપુર પાટણ) એમાં પટોળાં, કંકુ, સુડીઓ, મશરૂ તથા માટીનાં રમકડાં ઘણાં સારાં થાય છે.

વિસનગર—તાંબા પીતળનાં વાસણ ઘણાં સારાં થાય છે.

પાલણપુર—ચંપાનું અને કેવડાનું અત્તર થાય છે.

ડીસા—પાલણપુર સંસ્થાનમાં છે. ત્યાં અંગ્રેજી લશ્કરની છાવણી છે.

નવાનગર—કાઠીઆવાડમાં જામરાજની રાજધાનીનું શહેર છે. એમાં કંકુ, રેશમી અને કસબી કપડાં ને ભરતકામ સારૂ

થાય છે. જામનગરના કસળી સાહ્યા ઘણા વખણાય છે. અહીંના દરિયામાંથી ઉત્તમ મોતી નીકળે છે, તેનું બીજું નામ જામનગર છે.

ગોંડળ—ગરાશીઆઓના કુંવરોને લણવાની હાઈસ્કુલ છે.

રાજકોટ—કાઠીઆવાડ એજન્સીના એજન્ટ ટુ ધી ગવરનર જનરલ રહે છે. રાજકુમાર કોલેજ, અને ટ્રેનિંગ સ્કુલ છે.

ધોરાજી—ગોંડળના રાજ્યમાં છે. ત્યાં ઉનની ધાબળીઓ થાય છે. તેમજ ઘોડાનો સામાન ને રમકડાં થાય છે,

દીવ—કાઠીઆવાડની દક્ષિણે ફિરંગી લોકોનો બેટ છે. એમાં રંગાટી કામ સારૂ થાય છે.

શીહોર—કાઠીઆવાડમાં છે. ત્યાંનાં તાંબા પીતળનાં વાસણ વખણાય છે.


જુનાગઢ—એને ગઢ, જીર્ણદુર્ગ, જીરણગઢ વગેરે નામે કહે છે. ત્યાં મહાવિદ્યાલય છે.

જાત્રાનાં સ્થળો.

આબુ—ગુજરાતની ઉત્તરે છે. એના ઉપર શ્રાવક લોકોના ધર્મનાં લગ્ન દેવળો છે. એ દેલવાડા કે દેવળવાડા કહેવાય છે. તેની કારીગરી ઘણીજ વખણાય છે.

અંબાજી—એમાં અંબા માતાનું સ્થાન છે. અહીં કુંભારીઆના શ્રાવક લોકોનાં દહેરાં છે. તે જોવા લાયક છે. ત્યાં મોટી જાત્રા ભરાય છે. એ ઇંડર પાસે દાંતાના રાણાના તાબામાં છે. (પાસે ગબરનો પહાડ છે.)

શામળાજી—ઇંડરના રાજ્યમાં છે. ત્યાં દર સાલ કાર્તિકી પુનમે મેળો ભરાય છે.



બહુચરાજી—કડી પ્રાંતમાં બહુચરા માતાનું સ્થાન છે.

સિદ્ધપુર—કડી પ્રાંતમાં સરસ્વતિ નદી ઉપર છે. ત્યાં માતૃ શ્રાદ્ધ કરે છે. અને પવિત્ર તિર્થ ગણાય છે. અહીં રૂદ્રમાળનાં જીનાં ખંડેર છે જે પ્રસિદ્ધ છે.

ઊંઝા—કડી પ્રાંતમાં છે. ત્યાં કડવાકણુખીની કુળદેવી છે.

હાકોર—ખેડા જિલ્લાના ઠાસરા તાલુકામાં શ્રી રણછોડજીનું મોટું ધામ છે. ને ત્યાં દર પુનમે જત્રા ભરાય છે.

વડતાલ—ખેડા જિલ્લાના નડીઆદ તાલુકામાં શ્રી સ્વામિ-નારાયણના ધર્મનું મુખ્ય ધામ છે.

પાવાગઢ—પંચમહાલમાં ડુંગર ઉપર કાળીકા માતાનું ધામ છે. આ ડુંગર જોવા લાયક છે. કિલ્લો ને દેવળ જીર્ણ થઈ ગયાં છે. એની પાસે ચાંપાનેર ગામ છે. એ અસલ ઘણું મોટું શહેર હતું.

ચાણોદ અને કરનાળી—નર્મદા નદીને કાંઠે પવિત્ર સ્થળ ગણાય છે. અહીં ચેત્રી પુનમે મોટો મેળો ભરાય છે. ને લોકો નર્મદા સ્નાન કરે છે.

શુકલતીર્થ—ભરૂચ જિલ્લામાં નર્મદા કાંઠે પવિત્ર સ્થળ છે. અહીં મોટો મેળો ભરાય છે. પાસે બેટમાં કબીર વડ છે. તે વડ ઘણોજ મોટો છે. આ જાડ ગુજરાતમાં મોટામાં મોટું તવા લાયક છે.

ઉદવાડા—આ ગામ સુરત જિલ્લાના પારડી તાલુકામાં છે. જે પારસી લોકોના ધર્મનું મુખ્ય સ્થાન ગણાય છે. પ્રથમ પારસી લોકો અહીં આવ્યા હતા એમ કહે છે.

બહુધાન—સુરત જીલ્લાના માંડવી તાલુકામાં છે. ત્યાં દર-
બાર વરસે સીંહસ્થના વર્ષમાં જત્રા ભરાય છે.

વૌઠા—અમદાવાદ જીલ્લામાં સાળરમતિ નદીને કાંઠે છે. ત્યાં સાત નદીઓનું પાણી ભેગું થાય છે. ને કાર્તિકી પુનમે મેળો ભરાય છે.

ગદડા—કાઠીઆવાડમાં ભાવનગરના રાજ્યમાં છે. એ સ્વામિ-
નારાયણના ધર્મનું જત્રાનું સ્થળ છે.

પાલીતાણા—કાઠીઆવાડમાં શેત્રુંજીના ડુંગર પાસે છે. અહીં શેત્રુંજીના ડુંગર ઉપર જૈન લોકોનાં પ્રખ્યાત જોવા લાયક દહેરાં છે. ત્યાં જૈન લોકો જત્રાએ જાય છે.


ગીરનાર—કાઠીઆવાડમાં જુનાગઢ પાસે ડુંગર છે. તે ઉપર હિંદુ ધર્મનાં તથા જૈન ધર્મનાં દહેરાં ઘણાં જોવા લાયક છે.

દ્વારકાં—ગુજરાતની ને કાઠીઆવાડની છેક પશ્ચિમે હિંદુ લોકોનું જત્રાનું ઠેકાણું છે. અસલના વારામાં અહીં શ્રી કૃષ્ણે રાજ્ય કર્યું હતું. એ રણછોડજીનું મુખ્ય ધામ કહેવાય છે. એ ગાયકવાડ સરકારના તાબામાં છે.

ઝેટ—દ્વારકાંથી સાત મેલ ઉપર શંખોદ્વાર નામનો ઝેટ છે. એ હિંદુ લોકોનું જત્રાનું મોટું ધામ છે.

સોમનાથ પાટણ—કાઠીઆવાડમાં જુનાગઢના રાજ્યમાં વેરાવળ પાસે આવેલું છે. એમાં અસલ સોરઠી સોમનાથ મહા-
દેવનું દહેરું ઘણું પ્રખ્યાત હતું.

પોરબંદર—આ શહેરમાં સુદામાનું મંદિર છે. અસલ આ સુદામાપુરી હશે એમ જણાય છે.



ગુજરાતની રેલ્વે.

૧ આ પ્રાંતમાં સૌથી મોટી બ્રાન્ચે, બરોડા એન્ડ સેન્ટ્રલ ઇન્ડિયા રેલ્વે (બી. બી. સી. આઇ રેલ્વે) છેક દક્ષિણે થાણા જલ્લાથી શરૂ થઈ સુરત જલ્લામાં વલસાડ, નવસારી, અંકલેશ્વર, ભરૂચ, કરજણ વડોદરા, આણંદ અમદાવાદ થઈ વિરમગામ સુધી જાય છે.

આ લાઇન પરનાં જંકશનો:—

૧ સુરત જંકશન—સુરતથી તાપ્ટી વેલી રેલ્વે નંદુબાર તરફ જાય છે.

૨ અંકલેશ્વર જંકશન—અંકલેશ્વરથી નાંદોદ જાય છે.

૩ મીયાગામ જંકશન—મીયાગામથી શીનેર જાય છે.

૪ મીયાગામથી ડભોઈ થઈ બોડેલી જાય છે.

૫ વિશ્વામિત્રિ જંકશન—વિશ્વામિત્રિથી પાદરે થઈ માસર અને ડભોઈ થઈ આણંદ જાય છે.

૬ વડોદરા જંકશન—વડોદરાથી ગોધરા જાય છે.

૭ આણંદ ,, —આણંદથી ડાકોર, ગોધરા થઈ રતલામ જાય છે. બીજી આણંદથી પેટલાદ થઈ ખંભાત જાય છે. અને પેટલાદથી સોજીત્રા થઈ વસો જાય છે. અને પેટલાદથી ધામજ થઈ ભાદરણ જાય છે.

૮ નડીઆદ ,, —નડીઆદથી કપડવણજ જાય છે.

૯ અમદાવાદ ,, —અમદાવાદથી દહેગામ થઈ અમન-ગર જાય છે, બીજી અમદાવાદથી ધોળકા જાય છે. અને ધોળકાથી ધંધુકાથી બોટાદ જાય છે.

૨ રજપુતાના માળવા રૈલ્વે અમદાવાદથી મહેસાણા અને પાલણપુર થઈ આબુરોડ થઈ દિલ્હી જાય છે.

૧ કલોલ જંકશન—કલોલથી એક ફાંટો કડી થઈ ભોયણી અને બીજો ફાંટો વિજયપુર જાય છે.

૨ મહેસાણા જંકશન—મહેસાણાથી વિસનગર થઈ ખેરાળુ જાય છે અને બીજી મહેસાણાથી પાટણ થઈ વાગડોદ જાય છે. એક લાઈન મહેસાણાથી વિરમગામ થઈ વઢવાણ જાય છે.

આ સિવાય બીજા નાના ફાંટા નકશામાં જોવાથી જણાશે.

૩ કાઠીઆવાડની રૈલ્વે:—

૧ વઢવાણ જંકશન—એક લાઈન વઢવાણથી ધ્રાંગધ્રા જાય છે. બીજી વઢવાણથી વાંકાનેર જાય છે ને ત્રીજી વઢવાણથી ઘોળા થઈ ભાવનગર જાય છે. એક ફાંટો ખોટાદથી જસદણ અને બીજો નિંગાળાથી ગઢડા જાય છે.

૨ ઘોળાથી જેતલસર થઈ પોરબંદર જાય છે.

૩ વેરાવળથી જુનાગઢ, જેતલસર, ગોંડળ અને રાજકોટ થઈ મોરબી જાય છે.

૪ રાજકોટથી એક ફાંટો નવાનગર જાય છે.

૫ ચીતળથી એક ફાંટો અમરેલી થઈ ચલાણા જાય છે.

આ સિવાય બીજા નાના ફાંટા હાલ થયા છે તે નકશા-પરથી જોવા.

૬ નવાનગરથી દ્વારકાં અને આડવા બંદરે જાય છે.

ભૂગોળની નકશા બુકો.

મુંબાઈ ઇલાકો—

કિં

- ૧ પ્રશ્ન અને તે ઉપરથી વિદ્યાર્થીઓએ તૈયાર કરવા સાર
ખાલી હદના નકશા. ૦-
- ૨ સંપૂર્ણ તૈયાર મૂળ નકશા, પ્રશ્ન અને તે ઉપરથી વિદ્યાર્થીઓએ તૈયાર કરવા સાર ખાલી હદના નકશા ... ૦-
- ૩ ભૂગોળ પ્રમાણે જુદા જુદા બાર નકશા
(મુંબાઈ ઇલાકાનો એટલાસ) ૦-

ભૂગોળની નકશા બુક ભાગ ૧

(અંગ્રેજી ધોરણ પહેલા માટે)

મંજુર થયેલી ભૂગોળના ક્રમ પ્રમાણે ૦-૬-૦

સદર ભાગ ૨ જો.

(અંગ્રેજી ધોરણ બીજા માટે)

... .. ૦-૬-૦

સદર ભાગ ૩ જો.

(અંગ્રેજી ધોરણ ત્રીજા માટે)

... .. ૦-

ભૂગોળ સીરીઝ.

ગુજરાત પ્રાંતની ભૂગોળ (નકશાઓ સાથે) ... ૦-

મુંબાઈ ઇલાકાની ભૂગોળ (નકશાઓ સાથે) ... ૦-

હિંદુસ્તાનની ભૂગોળ (નકશાઓ સાથે) ... ૦-

એશિયા ખંડની ભૂગોળ (નકશાઓ સાથે) ... ૦-

ચીમનલાલ જીભાઈ પરીખ.

ટીચર, હાઇસ્કૂલ,

સોલુત્રા (વડોદરા)

અમદાવાદ-સલાપોસ રોડ,

ધી હાયમંડ ન્યુબિલી પ્રિન્ટીંગ પ્રેસમાં પરીખ દેવીદાસ છાત્રલાલે છાપ્યું.

